

مباحثہ و مکالمہ

محمد زاہد صدیقِ مغل*

اسلامی معاشیات یا سرمایہ داری کا اسلامی جواز؟ (۱)

[وضاحت] مضمون کا مقصد کسی کی علمی حیثیت کم کرنا یا کسی کے خلوص پر شک کرنا ہرگز نہیں، بلکہ رقم المحرف کے خیال میں اسلامی معاشیات و بینکاری سے مسلک تمام حضرات خلوص دل کے ساتھ اسے خدمت اسلام سمجھتے ہیں اور ان کی غلطی اجتہادی خط پر جوں ہے۔ [والله عالم با الصواب]

ارباب فکر و نظر پر خوب واضح ہے کہ کچھلی دو صدیوں کے دوران سرمایہ دارانہ نظام کے غلبے کے نتیجے میں اسلامی اصولوں کے مطابق زندگی گزارنے کے موقع کم سے کم تر ہوتے چلے جا رہے ہیں۔ چونکہ معاش معاشرتی زندگی کا وہ شعبہ ہے جس سے ہر خاص و عام کو واسطہ پڑتا ہے، لہذا اس کے تباہ کن اثرات سب سے زیادہ اسی شعبہ زندگی پر پڑے ہیں۔ نیز چونکہ سرمایہ داری کا اصل مقصد مخوب و مخوب صرف معاش ہی معاش ہے، لہذا موجودہ دور میں معاشی مسائل ہی نے سب سے زیادہ اہمیت اختیار کر لی ہے اور زندگی کے ہر مسئلے کو معاڈ کے بجائے 'معاش' کے نقطہ نگاہ سے دیکھنے جانے کی روشنی عام ہونے لگی ہے اور اسی روشنی کے عام ہونے سے سرمایہ داری معاشروں پر غالب آتی ہے۔ مثلاً سود کے مسئلے کو لیجے، اس کے حق میں جتنی بھی عقلی توجیہات پیش کی جاتی ہیں، ان کا لب لبایا جائی تو ہے کہ یہ ترقی یعنی معاش کی بروزگاری کا حصہ من ہے۔ لیکن معاد کا نقطہ نگاہ یہ ہے کہ سود اللہ اور اس کے رسول صلی اللہ علیہ وسلم سے اعلان چنگ ہے، نیز آخرت میں ذلت و رسوانی کا باعث ہے۔ پس جب تک افراد اپنے معاش کے معاملات کو معاد کے نقطہ نگاہ سے دیکھتے رہیں گے، سرمایہ داری کبھی معاش پر غالب نہیں آ سکتی، اور یہی وجہ ہے کہ سرمایہ دارانہ نظام زندگی کی تمام توجیہات، چاہے وہ لبرلزم ہو یا سو شلزم، مذہب کی معاشرتی بالادتی کی شدید دشمن ہیں۔

معاشی مسائل حل کرنے کے لیے علماء کرام پہلے ہی دن سے جزو اہزاد اپیش آنے والے مختلف مسائل اور ان کی شرعی حیثیت کے بارے میں ارباب اختیار اور عوام کو آگاہ اور متنبہ کرتے چل آئے ہیں اور الحمد للہ یہ سلسلہ آج بھی جاری و ساری ہے۔ ایسے ہی پیش آنے والے مسائل میں سے ایک اہم مسئلہ موجودہ سود پرمنی بینکاری نظام کی شرعی حیثیت اور اس کے تبادل کا بھی تھا۔ علماء کرام نے اس مسئلے پر مختلف جہات سے اپنی اپنی تحقیقات پر منی لائق تحسین آرا پیش کیں جن کے نتیجے میں یہ بات روز روشن کی طرح عیاں ہو کر سامنے آگئی کہ موجودہ بینکاری نظام میں جاری و ساری سودوں ای ربا ہے جسے

* استاذ پیشٹل یونیورسٹی فاسٹ، کراچی۔

قرآن نے حرام قرار دیا ہے، لہذا جب تک بینکاری نظام کو سودے پاک نہیں کیا جاتا اس وقت تک یہ کار و بار شرعاً جائز قرار نہیں دیا جاسکتا۔ بینکاری نظام کی اس شرعی حیثیت کو تعین کرنے کے بعد وہ مسلمانوں کا مقابل نظام وضع کرنے کا تھا تو اس سلسلے میں بھی امت مسلمہ کے مختلف ممالک کے علاوہ کئی حل پیش کیے ہیں اور مملکت پاکستان میں بھی اس امر میں کافی پیش قدمی ہوئی اور اس ضمن مولانا مفتی تقی عثمانی صاحب کی کاوشیں خصوصی اہمیت کی حامل ہیں۔ البتہ اس سلسلے میں کی گئی تمام تحقیقات علماء کرام کے ذاتی اجتہادات و آرپنی ہیں اور اب تک کوئی اجتماعی رائے سامنے نہیں آئی۔ اسی طرح مروجہ اسلامی نظام بینکاری وزر (Finance) کی شرعی حیثیت اور مقاصد شرعی کے حصول میں اس کی افادیت پر بھی علماء کرام مختلف الرائے ہیں۔ اسلامی بینکاری نظام پر تقدیمی تناظر میں کئی جتوں پر بحث کرنا ممکن ہے، مثلاً:

۵ موجودہ بینکاری کی اسلام کاری کے امکانات، جس میں یہ سمجھنے کی کوشش کی جاتی ہے کہ آیا موجودہ نظام بینکاری کو اسلامیانے کا کوئی طریقہ ممکن بھی ہے یا نہیں۔ کیا واقعی بینک ایک زری ثالث (financial intermediate) ہوتا ہے یا کچھ اور؟

۵ اسلامی بینکاری نظام کا اصول شرعی کی روشنی میں تقدیدی جائزہ، جس میں جزو اجزاؤ ایہ دیکھا جاتا ہے کہ اسلامی بینک جو زری سروہزار پراؤکٹس (Financial products and services) مبیا کرتے ہیں، آیا وہ قواعد شرعیہ کے مطابق ہیں یا نہیں؟

۵ اسلامی اور مروجہ بینکاری نظام کا تطبیقی موازنہ، جس میں یہ دیکھنے کی کوشش کی جاتی ہے کہ آیا واقعی اسلامی بینک موجودہ بینکاری نظام سے علیحدہ کوئی کام کر بھی رہے ہیں یا محض فظی ہبہ پھر سے کام چلا رہے ہیں۔

۵ سرمایہ داری اور اسلامی بینکاری کا باہمی ربط، جس میں اسلامی بینکاری نظام کا کو جزوی طور پر نہیں بلکہ ایک بڑے نظام زندگی کے ایک پرزا کے طور پر جانچ کر یہ دیکھنے کی کوشش کی جاتی ہے کہ آیا اس طریقہ کار سے مقاصد الشرعیہ کا حصول ممکن ہے بھی یا نہیں۔

اس مضمون کا مقصد ان تمام تناظروں پر نہیں بلکہ صرف آخری تناظر میں بحث کرنا ہے، یعنی ہمارے تجزیے کی بنیاد (unit of analysis) جزوی تفصیلات نہیں بلکہ نظام ہے۔ ہم یہ سمجھنے کی کوشش کریں گے کہ کس طرح اسلامی معاشیات و بینکاری نظام کا فلسفہ اور حکمت عملی سرمایہ داری کی تقویر اور اسلامی زندگی کی بیچ کوئی کا باعث بنتا ہے۔ چونکہ پاکستان میں اسلامی بینکاری وغیرہ پر سب سے عمده تحقیق مولانا تقی عثمانی صاحب نے فرمائی ہے، لہذا ہمارے پیش نظر آپ کی کتاب ”اسلام اور جدید میہشت و تجارت“ ہے۔ مولانا کی قد آور شخصیت اور علماء کرام کے سامنے خطبات کی صورت میں پیش کیے جانے کی بنا پر اس کتاب کی علمی اہمیت و ثقابت (authenticity) دیگر کتب سے بہت بڑھ کر ہے اور یہی وجہ ہے کہ اس کتاب کو مدارس میں ایک بنیادی نصابی کتاب کے طور پر شامل کر لیا گیا ہے۔

مباحث مضمون کو ہم دو حصوں میں تقسیم کرتے ہیں۔ پہلے حصے میں اسلامی معاشیات کا علمیاتی تناظر اور عمومی ڈھانچہ (framework) بیان کر کے یہ دکھایا جائے گا کہ کیونکہ اسلامی معاشیات کا لازمی نتیجہ سرمایہ داری ہی کی بالادستی ہے اور دوسرا حصہ میں مولانا کی کتاب سے اس عمومی ڈھانچے کی تسویہ (endorsement) بیان کر کے اس کی بنیادی

۱) اسلامی معاشیات کا علمیاتی ڈھانچہ (epistemological framework)

ویگر سائنس کی اسلام کاری کی طرح اسلامی معاشیات کی بنیادی غلطی سو شل سائنس کو غیر اقداری (value-neutral) علیست سمجھ کر اختیار کر لینا ہے۔ اسلامی ماہرین معاشیات کے خیال میں سو شل سائنس کوئی ایسا غیر اقداری فریم ورک ہے جو کسی 'محرر انسان' (abstract and neutral human being) کے رویے سے بحث کرتا ہے، یعنی سو شل سائنس کے فراہم کردہ فریم ورک کو کسی بھی فرد اور معاشرے کے عمومی رویے کو سمجھنے اور ان سے حاصل ہونے والی پالیسیوں کو کسی بھی معاشرے پر لاگو کر کے ہر قسم کے مقاصد حاصل کرنا ممکن ہے۔ گویا ان کا مفروضہ یہ ہے کہ سو شل سائنس کی حیثیت بس ایک آلے (tool) کی ہے جسے اپنی مرضی کے مطابق استعمال کیا جاسکتا ہے۔ یہی وجہ ہے کہ مسلم مفکرین مغربی علوم کو "جواچھا ہے وہ لے لو اور جو براہے اسے چھوڑ دو" کے ہی رأی میں دیکھتے ہیں۔ حقیقت یہ ہے کہ سو شل سائنس ہرگز کوئی غیر اقداری علوم نہیں بلکہ علوم اسلامیہ کی طرح ان کا ایک مخصوص مقصد ہے۔ سو شل سائنس کسی ایسے ماوراء انسان کے رویے سے بحث نہیں کرتے جس کے تناظر میں ہر فرد اور معاشرے کا رویہ سمجھنا ممکن ہے اور نہ یہ کوئی ایسی اٹل حقیقت ہیں جن کی بنیاد ایسے آفاتی تصورات پر قائم ہے جو انسانیت بحیثیت مجموعی، کا مظہر ہیں، بلکہ یہ اس مخصوص انسان کے رویے سے بحث کرتی ہیں جسے ہیمن بینگ (Human being) کہا جاتا ہے۔ (ہیمن بینگ کی تفصیلات کے لیے دیکھیے رقم الحروف کا مضمون، ماہنامہ الشریعہ، نمبر ۲۰۰۸) مختصر آہیمن بینگ سے مراد ایسا انسان ہے:

۱) جو خود کو قائم بالذات (الحمد) مانتا ہے،

۲) جس کی نظر میں تمام تصورات خیر اور زندگی گزارنے کے تمام طریقے مساوی حیثیت رکھتے ہیں، اور جس کے خیال میں قدر متعین کرنے کا واحد پیمانہ انسانی ارادہ ہے،

۳) جس کا مقصد زندگی انسانی ارادے و خواہشات کی لامحدود تکمیل یعنی سرمایہ میں لامحدود اضافہ کرنا ہوتا ہے۔ تمام سو شل سائنس درحقیقت اس مخصوص انسان اور اس کے تعلقات سے ابھرنے والی معاشرت و ریاست سے بحث کرتی ہیں، یعنی ان کا مطبع نظر ایک ایسے معیاری معاشرے اور ریاست کی ترتیب و تنظیم کا لائچہ عمل وضع کرنا ہے جہاں افراد کو زیادہ سے زیادہ آزادی اور سرمایہ کی بڑھوٹی کے موقع میسر آ سکیں۔ اس مخصوص افرادی پس منظر کے علاوہ کسی دوسرا افرادیت اور معاشرت کے رویے کی تفہیم کے لیے یہ سرے سے کوئی بنیاد فراہم ہی نہیں کرتیں۔ اس کی مثالیوں سمجھی جاسکتی ہے جیسے اسلامی علیست میں علم الفقة کا مقصد قرآن و سنت میں وارد شدہ نصوص سے وہ اصول اخذ کرنا ہے جن کی روشنی میں یہ طے کیا جاسکے کہ ان گنت انسانی اعمال و افعال سے رضاۓ اللہ کے حصول کا درست طریقہ کیا ہے (یعنی ان اعمال کا شرعی حکم بیان کیا جاسکے) نیز یہ معلوم کیا جاسکے کہ افراد کے تعلقات کو کن تعلیمات کا پابند بنا کر معاشرے کو احکامات اللہ کے تابع کیا جاسکتا ہے۔ اسی طرح علم تصوف کا مقصد وہ لائچہ عمل فراہم کرنا ہے جس کے ذریعے فرد اپنے نفس کو احکامات اللہ پر راضی کرنے کے قابل ہو جائے۔ بالکل اسی طرح سو شل سائنس کا مقصد ایک طرف سرمایہ دار ائمہ شفیعیت، معاشرے و ریاست کی

علمی توجیہ پیش کرنا ہے اور دوسری طرف یہ افراد کے تعلقات میں آزادی کی ان لازمی حدود کا تعین کرنے کے اصول وضع کرتی ہیں جن کے نتیجے میں سرمایہ دارانہ معاشرتی و ریاستی صفت بندی وجود میں آسکے۔ (سوشل سائنسز کامعاشرتی پالیسیاں وضع کرنے کے ساتھ کیا تعلق ہے، اس کے لیے جمہوریت پر ہمارا مضمون دیکھیے: ساحل نومبر ۲۰۰۶)۔ سوشنل سائنسز کا مقصد ایک ایسے دستور، ایک ایسے قانون، ایک ایسے معاشرتی نظام کا قیام ہے جسے الہامی اور آسانی قانون سے کوئی واسطہ یا رابطہ نہ ہو۔ جس طرح علمی صوف کوئی ایسا غیر اقداری علم نہیں جس کے ذریعے ہر قسم کی انفرادیت، کافروغ نغمکن ہو سکے، بالکل اسی طرح سوشنل سائنسز بھی کوئی غیر اقداری علم نہیں بلکہ یہ ایک مخصوص انفرادیت کے رویے سے بحث کرتی ہیں۔

اس ضمن میں دوسری بات یہ کہ ہر اجتماعیت یا معاشرتی صفت بندی کو تشکیل دینے کے لیے ایک خاص نوعیت کی پالیسیاں اور وقت نافذہ یا ریاستی ادارے کی ضرورت ہوتی ہے۔ یہ پالیسیاں ایک علیمت سے نکلتی ہیں جو ایک مخصوص انفرادیت، معاشرت و ریاست کی تشکیل اور تنظیم کو ممکن بنانے کا ذریعہ ہوتی ہیں۔ ہر پالیسی ہر قسم کے معاشرے میں قابل استعمال نہیں ہوتی جس کی نیادی وجہ اس مقصد کا اختلاف ہوتا ہے جس کے لیے افراد کی معاشرتی صفت بندی کی پابندی کو قبول کرتے ہیں۔ مثلاً ایک ایسا معاشرہ جس کا مقصد وجود آزادی اور لذت پرستی ہو، اس میں شراب و شباب خانے پھیلانے، قرضے کی معيشت کو عام کرنے عورتوں کو ملازمت کا پیشہ اختیار کرنے پر ابھارنے وغیرہ کی پالیسی اس مقصد کی منطق کے عین مطابق ہے، جبکہ بہی پالیسیاں ایک نہیں معاشرے کے مقصد کے لیے سم قاتل ثابت ہوتی ہیں۔ ایک لبرل سرمایہ دارانہ (capitalist) معاشرے کو کامیاب طریقے سے چلانے کے لیے مارکیٹ کے ادارے کو زیادہ سے زیادہ مضبوط بنانے کی پالیسی اپنانا پڑتی ہے جبکہ ایک اشتراکی (socialist) معاشرے کے قیام کے لیے سب سے پہلے اسی مارکیٹ کے ادارے کو تھس نہیں کرنا ضروری امر ہوتا ہے [گو کہ سرمایہ داری اور اشتراکیت دونوں کا اصل مقصد آزادی یا سرمایہ کی بڑھوٹری ہی ہوتا ہے، دونوں ہی تحریک تو یور سے نکلنے والے دو دھارے ہیں جن میں اختلاف اس بات پر ہے کہ اس مقصد کو حاصل کرنے کا صحیح ترین طریقہ کیا ہے] چنانچہ پالیسی اور مقصد کا تعلق اس قدر واضح بات ہے کہ اگر آپ سے کوئی کہہ ”پالیسی بناؤ“ تو آپ اس سے پہلا سوال یہی پوچھیں گے ”کس لیے؟“ آپ پالیسی کو کسی حکم کے نئے کے مشابہ سمجھ سکتے ہیں کہ جیسے ہر سخن ہر بیاری میں قابل استعمال نہیں ہوتا، بالکل ایسے ہی ہر مقصد ہر پالیسی کے ذریعے قابل حصول نہیں ہوتا۔ مقصد کا یہ تعلق نہ صرف پالیسی کے ساتھ، بلکہ خاص نوعیت کے ریاستی ادارے کی بیان کے ساتھ بھی ہوتا ہے۔ مثال کے طور پر ایک لبرل سرمایہ دارانہ معاشرہ جمہوری طرز حکومت جبکہ اشتراکی معاشرہ مزدوروں کی ڈلٹیر شپ کا خواہاں ہوتا ہے۔ چنانچہ سوشنل سائنسز کے تحریک سے ماخوذ شدہ پالیسیاں ہرگز اسلامی معاشرت کے فروع کا باعث نہیں نہیں بلکہ ان کے نتیجے میں سرمایہ دارانہ انفرادیت و معاشرت ہی کافروغ ظہور پر زیر ہوتا ہے۔ پس یوں سمجھیجیے کہ سوشنل سائنسز سرمایہ دارانہ نظام زندگی کی علیمت (Epistemology) میں جو اس نظام کے تحت گزاری جانے والی زندگی کی عملی شکل اور اس کے لوازمات کی وضاحت کرتی ہیں۔ دوسرے لفظوں میں یہ سرمایہ داری کے بازو ہیں جن کے سہارے یہ ایک عملی نظام زندگی کی شکل اختیار کر پاتا ہے۔

علم معاشیات کا خاکہ

اس اصولی تمہید کے بعد اب ہم معاشیات کے مضمون کے علمی ڈھانچے کا عمومی نقشہ پیش کرتے ہیں۔ یوں تو معاشیات کے مضمون میں کئی ملتبہ ہائے نظر نمایاں اہمیت کے حامل ہیں، البتہ تین اہم ترین نظریات درج ذیل ہیں:

۱) نیوکلاسیکل(neoclassical) یا مارکیٹ اکانوی جو سرمایہ داری کی لبرل (یعنی Individualistic) تعبیر کی توجیہ و تشریح بیان کرتی ہے۔

۲) سو شلزم و مارکسزم، جو سرمایہ داری کی اجتماعی (collectivist) تعبیر بیان کرتی ہیں۔

۳) سو شل ڈیوکریسی جو اول الذکر دونوں کی خامیوں کو دور کر کے اور خوبیوں کو جمع کر کے سرمایہ داری کے لیے ایک قدرے، بہتر فرم و رک فراہم کرنے کی کوشش کرتی ہے، اسے مکسڈ(mixed) اکانوی وغیرہ بھی کہا جاتا ہے۔

ان تینوں نظریات کے اندر بذات خود کی ذیلی نظریات بھی موجود ہیں جن کی تفصیل کا یہ موقع نہیں۔ (اس کی مثال ایسے ہی ہے جیسے فقہ حنفی کے اندر پھر بریلوی یاد بیوی بندی کی تفہیم وغیرہ)۔ یاد رکھنے کی بات یہ ہے کہ ان تمام نظریات میں اختلاف اہداف (ends) پر نہیں بلکہ طریقہ کار (method) پر ہے، یعنی لبرل سرمایہ داری ہو یا اشتراکی سرمایہ داری دونوں کے نزدیک اصل اہداف و مقاصد آزادی، مساوات اور ترقی ہیں پیش، البتہ اختلاف اس امر میں ہے کہ ان اہداف کو حاصل کرنے کا درست طریقہ کار کیا ہے۔ ایک کے نزدیک وہ طریقہ مارکیٹ اکانوی جبکہ دوسرے کے نزدیک پلانگ ہے۔ اسی طرح سو شل ڈیوکریسی بھی ان تینوں سے عیحدہ کوئی منفرد نظام نہیں بلکہ انہی مقاصد کے لیے دونوں کی خوبیوں کو جمع کرنے کی کوشش کرتا ہے۔ اس کی مثال یوں کچھی جیسے فقہ کے مختلف مکاتب فکر میں یہ مقصد مشترک ہے کہ سب کے سب شارع یہ کی رضا حاصل کرنے کا درست طریقہ معلوم کرنا چاہتے ہیں۔ اسلامی معاشیات درحقیقت نیوکلاسیکل نظریہ اکنامکس کی ایک ذیلی شکل (off-shoot) ہے نہ کہ بذات خود کوئی علیحدہ ملتبہ ہائے نظر (independentschool of thought)۔ ایسا اس لیے کہ اسلامی معاشیات نیوکلاسیکل اکنامکس کے تمام بنیادی تصورات کو فطری حقائق، مان کر اس میں چند تبدیلات تجویز کرتی ہے۔ نیوکلاسیکل اکنامکس بنیادی طور پر سرمایہ دارانہ خصیت ہیومن بینگ کے رویے سے بحث کرتی ہے جس کے مطابق:

۱) انسان اصلاً آزاد ہے، اس کی خواہشات لامحدود ہوئی چاہئیں اور زندگی کا مقصد زیادہ سے زیادہ خواہشات کی تکمیل ہے۔

۲) ہر قسم کے نظام ہدایت سے علی الرغم اپنی خواہشات کی ترجیحات طے کرنے کا معیار ہر فرد کا نفس ہے جسے حاصل کرنے کی جدوجہد کا اسے حق ہے (every individual is the best judge of his own welfare)۔

۳) عمل صرف کا مقصد زیادہ سے زیادہ لذت (utility maximization) کا حصول ہے۔ لذت پرستی کے اس انفرادی تعقل اور روحانیت کی بنیاد پر علم معاشیات صارف کاروویہ (consumer behavior) کچھ یوں بیان کرتی ہے کہ اس کا مقصد تو حصول لذت ہی ہوتا ہے مگر مسئلہ یہ ہے کہ اس کے پاس اتنی آمدن نہیں کہ وہ اپنی تمام خواہشات پوری کرنے پر قادر ہو۔ لہذا صارف کو چاہیے کہ وہ حصول لذت کے زیادہ سے زیادہ موقع حاصل کرنے کے لیے زیادہ سے زیادہ

آدم کمانے کی کوشش کرتا ہے اور ذرائع میں اضافہ کرنے کی جدوجہد کرنا ہی عقلمندی (rationality) کا معیار ہے۔
 ۲) پیداواری عمل کا مقصد زیادہ سے زیادہ نفع خوری (profit maximization) اور سرمایہ کی بڑھوٹری (accumulation of capital) ہوتا چاہیے۔ پیداواری عمل میں منہما اضافے کے لیے ضروری ہے کہ عمل مسابقات (competition) کے اصول پر مرتب ہوا درہ فرد کو چاہئے کہ وہ اپنی توانیاں اور مہارت (talent) سرمایہ میں اضافے کے لیے تج کر دے۔

۵) تمام تر معاشرتی تعلقات غرض کی بنیاد پر قائم ہونے چاہئیں جن کا مقصد اپنے مقاصد کا حصول ہوتا ہے۔
 ان تمام تصورات کو فطری ماننے کے بعد نوکلائیکل اکنائس ان سوالات کا جواب دیتی ہے کہ:
 الف) وہ کون سی معاشرتی ادارتی صفت بندی (institutional arrangement) ہے جس کے نتیجے میں ہر فرد کے لیے سرمائے کی بڑھوٹری اور عمل صرف کے زیادہ سے زیادہ موقع فراہم کیے جاسکتے ہیں۔
 ب) حکومت کا تعلق معاشرے کے ساتھ کس نوعیت کا ہوتا چاہیے، لعینہ دریافتی لاٹھ عمل (state policy) کیا ہے جسے اپنانے کے نتیجے میں سرمایہ کا اضافہ تیز ہو سکے اور سرمایہ کی بڑھوٹری کے لیے کس قسم کے محکمات کو معاشرے میں عام کرنا چاہیے، وغیرہ غیرہ۔

نیوکلائیکل ماہرین معاشیات کے خیال میں مارکیٹ (market) وہ ادارہ ہے جو سرمایہ میں تیزترین اضافے کی بنیاد فراہم کرتا ہے، لعینہ اگر تمام ذرائع پیداوار کو مارکیٹ کے تابع کر دیا جائے تو سرمایہ میں اضافے کی شرح سب سے زیادہ ہو سکے گی۔ مارکیٹ سے مراد وہ نظام ہے جہاں افراد غرض کی بنیاد پر ایک دوسرے سے تعلق قائم کرتے ہیں اور کسی شے و خدمت کی قدر کا تعین اس معیار سے طے پاتا ہے کہ اس کے نتیجے میں جمیعی لذت (aggregate utility) اور سرمایہ کی بڑھوٹری میں لکھا اضافہ ہوتا ہے۔ مثلاً ایک کرکٹ کی تنخواہ امام مسجد سے کئی لاکھ گناہ زیادہ اس لیے ہوتی ہے کہ اس کے عمل سے سرمایہ میں اتنی ہی مناسبت سے زیادہ اضافہ ہوتا ہے، ایک ڈاکٹر کی فیس قرآن پڑھانے والے قاری صاحب کی فیس سے، نیز بینک کے شریعہ ایڈ واٹر کی فیس مدرسے کے مدرس سے اسی بنیاد پر زیادہ ہوتی ہے کہ ان کی صلاحیتیں سرمایہ میں زیادہ اضافے کا باعث بنتی ہے۔ الغرض مارکیٹ جس بنیاد پر قدر کا تعین کرتی ہے، وہ سرمایہ میں اضافے کا اصول ہے اور اس پیانے کے علاوہ کسی عمل کی قدر متعین کرنے کا کوئی دوسرا بینانہ سرمایہ داری میں سرے سے مفہود ہے۔ طلب و رسد (supply and demand) کے قوانین سرمایہ میں اضافے ہی کے اظہار کا ذریعہ ہیں۔ ان قوانین کے پیچھے جو ہنستی (rationality) کا فرماء ہوتی ہے وہ سرمایہ میں اضافے (accumulation) اور مسابقات (competition) کی عقلیت ہے، لعینہ مارکیٹ درحقیقت حرص و حسد (accumulation and competition) کی روحانیت کا اظہار ہوتی ہے۔

لختہ اس نظریہ معاشیات کے مطابق مارکیٹ وہ ادارہ ہے جہاں ہر شخص کو اپنی ہر قسم کی خواہشات حاصل کرنے کے لیے زیادہ سرمایہ کمانے کے موقع ملتے ہیں۔ مزید یہ کہ اس معاشرتی صفت بندی میں حکومت کا کام خود کاروبار کرنا نہیں بلکہ نفع خوری کے جمیع عمل پر میں کاروبار کا تحفظ ہوتا ہے جسے nightwatch man state کہتے ہیں۔ اس ریاست کا کام ایسا لاٹھ عمل (macroeconomic policy) ہوتا ہے جس کے ذریعے مسابقات کی بنیاد پر قائم بڑھوٹری سرمایہ کا

نظام با جو مسابقت کی وجہ سے انتشار کا شکار نہ ہو۔ اس اجھال کی تفصیل یہ ہے کہ مارکیٹ اک انوی میں بڑھتے رہے کا طریقہ کمپنیوں کے درمیان مسابقت ہوتا ہے اور اس طریقہ کار میں یہ امکان ہمیشہ رہتا ہے کہ کمپنیوں اور افراد کی رسہ کے نتیجے میں مجموعی نفع میں اضافے کے بجائے کمی ہو جائے، لہذا البرل جمہوری حکومت ایسی پالیسی اپناتی ہے کہ متنباد مفادات کے گروہوں (مثلاً مزدور اور سرمایہدار) اور کمپنیوں کی باہمی رسہ کشی کے باوجود مجموعی نفع میں اضافہ ہوتا چلا جائے۔

اس تفصیل سے واضح ہے کہ نیوکلائیکل اکنامکس جو معاشرتی وریاستی لائچ عمل فراہم کرتی ہے، وہ ہرگز بھی غیر اقداری نہیں بلکہ سرمایہ دارانہ مقصد (عمل تکاشر) اور اخلاقیات (حرص و حسد) کے حصول کا ذریعہ ہے۔ یہ ہوئی نہیں سکتا کہ مارکیٹ کا اثر و نفوذ تو معاشرے میں بڑھ رہا ہو مگر افراد حرص و حسد کی ذہنیت میں بدلانا ہو رہا ہے۔ یاد رہے کہ مارکیٹ مخصوص کسی اشیا و خدمات کی لیمن دین ہو۔ موجودہ دور کے تغییی ادارے، ہبھال، کنسٹلنسی کمپنیاں وغیرہ بھی سب مارکیٹ میں شامل ہیں۔ انہی معنی میں مارکیٹ کسی مخصوص دائرہ عمل کا نام نہیں بلکہ یہ پورے معاشرے یہاں تک کہ خاندان تک کو اپنی لپیٹ میں لے لیتی ہے جس کا نظارہ ہم مغرب میں دیکھ سکتے ہیں۔ اسی بات کو یوں کہا جاتا ہے کہ market is a totalizer افسوس کی بات تو یہ ہے کہ مارکیٹ اب مدارس تک میں گھس آئی ہے جس کا افہار علماء کرام کا پیسے لے کر فتوی دینے کی روشنی میں ظاہر ہے۔ اپنی چودہ سو سالہ تاریخ پر خط تخفیض پھیرتے ہوئے پیسے لے کر فتوی دینے کے اس عمل کا خوبصورت نام کنسٹلنسی فرم اور زینک کنسٹلنسی وغیرہ رکھ لیا گیا ہے۔

اسلامی معاشیات کا فریم و رک

اسلامی معاشیات جدیدی (revisionist) فکر کا شاخانہ ہے جس کا اصل ہدف مغرب کی اسلام کاری (Islamization of west) ہے۔ اس مکتبہ فکر کے خیال میں مغرب اور اسلام میں بنیادی نوعیت کی مماثلت پائی جاتی ہے اور یہی وجہ ہے کہ یہ طبقہ اسلامی تاریخ و علیت کی معتبر تعبیر چھوڑ کر ایک نئی تعبیر تلاش و پیش کرتا ہے۔ اس فکر کے حاملین اسلامی تاریخ اور علیت کو کمل طور پر نہیں کرتے، لیکن جدید دور میں پائے جانے والے تمام مغربی تصورات کو خیر تسلیم کر کے اسلامی تاریخ ہی کا تسلسل گردانے ہیں۔ ان کے خیال میں سائنس کے اصل موجودتو مسلمان تھے نیز یہ کہ سائنس اصل میں مسلمانوں کی کھوئی ہوئی میراث ہے، کبھی ملٹی پلچرزم (multi-culturalism) یعنی کثیر معاشرتی نظام کو مدنی معاشرے میں تلاش کیا جاتا ہے، امام ابوحنیفہؓ کی ذات میں موجودہ بیکاری نظام کا بانی دکھایا جاتا ہے، جمہوریت کو بھی اسلام ہی کا عطیہ قرار دیا جاتا ہے وغیرہ۔ اخصر درج دید میں مقبول عام ہر جاہاں نہ تصور کوئی نہ کسی طرح اسلامی تاریخ سے جوڑ دینے میں ہی اسلام کی بنا تھی جاتی ہے۔

اسلامی ماہرین علم معاشیات کے اوپر بیان کردہ فریم و رک کو غیر اقداری اور فطری، (یعنی انسانی فطرت کا جائز افہار) سمجھ کر اپناتے ہیں۔ ان کے خیال میں معاشیات کا بنیادی مقدمہ تو یعنی درست ہے، البتہ اسے چند شرعی تجدیدات کا

پابند بنانے کی ضرورت ہے، یعنی وہ لبرل سرمایدی داری کو دائرہ شریعت کا پابند بنانے کی بات کرتے ہیں، بالکل اس طرح جیسے سیاسی مسلم مفکرین جمہوریت کو دائرہ شریعت کا پابند بنانے کی خواہش رکھتے ہیں۔ گویا ان مفکرین کا مفروضہ ہے کہ لبرل سرمایدی داری کو شریعت کا پابند بنا کر اسلامی اہداف کا حصول ممکن ہے۔ چنانچہ اسلامی معاشیات کے ماہرین معاشیات کے ان مفروضات کو قبول کرتے ہیں کہ:

۱) فرد کی خواہشات لامحدود ہونی چاہئیں۔

۲) اسے عمل صرف مزے لینے (utility maximization) کے لیے ہی کرنا چاہیے۔

۳) کاروبار کا اصل مقصد نفع خوری (profit maximization) یعنی سرمایہ کی بڑھوتری ہی ہونا چاہیے۔

لذت پرستی اور نفع خوری کے اس فرمیمود کو انفرادیت کے اظہار کا فطری حق، مان کر اسلامی معاشیات کے ماہرین اس میں چند اسلامی تحدیدات (constraints) کا اضافہ کرتے ہیں۔ ان کے مطابق زید کو عمل صرف تو منتها مزے اٹھانے کے لیے ہی کرنا چاہیے لیکن یہ لاحمد و لا خواہشات پوری کرنے کے لیے اسے ایسا طریقہ عمل اختیار کرنا چاہیے جس سے معاشرے کی مجموعی لذت (aggregate utility OR social welfare) میں کمی نہ ہو۔ مثلاً یہ کہ وہ ایسی اشیا استعمال نہ کرے جن کی شرع میں ممانعت ہے وغیرہ۔ اسی طرح زید کے کاروبار کا اصل مقصد تو نفع خوری (profit maximization) ہی ہونا چاہیے، البتہ یہ نفع خوری معاشرے کے مجموعی مفاد اور نفع کی قیمت پر نہیں ہونی چاہیے، لہذا ضروری ہے کہ نفع خوری کے جذبات کو چند ضروری اسلامی تحدیدات کا پابند بنایا، یعنی وہ سرمایہ میں اس طرح اضافہ نہ کرے جس کی شرع اجازت نہ دی ہو۔ مثلاً وہ چاہے تو زکا بازار یعنی بیک تو بنائے، البتہ سودی کاروبار کرنے کے مجائے شرعی حیلے استعمال کر کے جائز طریقے سے سرمایدی دارانہ معاشرت کو فروغ دے، ایسے ہی شے کے بازار یعنی اشک ایکچھ میں شرعی اصولوں کے مطابق شے بازی کو فروغ دے۔

اسلامی معاشیات کے مطابق زید کے مطابق دائرہ شریعت کے پابند لذت پرستی اور نفع خوری، کے اس رویے کا نتیجہ یہ ہوگا کہ معاشرے میں سب کے لیے زیادہ لذت سے زیادہ لذت پرستی ممکن ہو سکے گی اور صحیح معنی میں سرمایہ میں اضافہ اور ترقی کا عمل تیز ہو سکے گا۔ ان ماہرین کے خیال میں اسلام کا مقصد بھی معاشی ترقی اور اجتماعی انصاف کا حصول ہے (Khursheed A: 1979, p. 226) ترکیے اور فلاح کا معنی وہی ہے جسے علم معاشیات میں زیادہ سے زیادہ انسانی و پلٹھیر و بہبود، (Khursheed A: 1979, p. 231)، بہتر زندگی و مادی بہبود وغیرہ کا فروغ بھی حضور صلی اللہ علیہ وسلم کے مثنی کا ایک حصہ تھا، نیز مادی وسائل کے حصول کی جدوجہد کرنا بھی اتنی ہی روحانیت کا باعث ہے کہ جتنا نماز ادا کرنا، (Chapra U: 1979, p. 197)۔ اسلامی ریاست کو انہی معنی میں ایک و پلٹھیر اسٹیٹ کے روپ میں پیش کیا جاتا ہے جن معنی میں سو شل ڈیوکریٹ میں میں ایک اور اشک ایکچھ اسی پیش کرتے ہیں۔ (Chapra U: 1979, p. 176, 200) اسلامی معاشرے میں بھی بیک اور اشک ایکچھ اسی طرح کام کرتی رہیں گی جس طرح سرمایدی دارانہ معاشروں میں ہم دیکھتے ہیں وغیرہ وغیرہ۔ دوسرے لفظوں میں اسلام اور سرمایدی داری میں اصولاً کوئی فرق نہیں کیونکہ جن تحدیدات کو اسلام کے نام پر پیش کیا جاتا ہے، ان کا اصل مقصد اس کے سوا

اور کچھ نہیں کہ ان کے نتیجے میں زیادہ لذت پرستی اور ترقی ممکن ہو سکے گی۔ (Chapra U: 1993, p. 113, 116)

اسلامی معاشیات بطور سرمایہ داری کی خادم

اس تفصیل سے عین واضح ہے کہ اسلامی تحدیدیات (constraints) لگانے کا مقصد سرمایہ دارانہ اہداف (لذت پرستی، نفع خوری و سرمایہ میں اضافے) کا رہنمای بلکہ اس کے حصول کا درست طریقہ کارہے جو ان مفکرین کے خیال میں اسلام فراہم کرتا ہے۔ جو چیز اسلامی معاشیات کے ایجنت (economic agent) کو موجودہ معاشیات کے ایجنت سے ممیز کرتی ہے، وہ ان کی زندگیوں کے اہداف کا فرق نہیں بلکہ یہ ہے کہ اسلامی صارف طویل المدت (long term) لذت پرستی کے لیے قابل المدت (short term) لذت پرستی کے رویے کو ترک کر دیتا ہے، گویا وہ ایک عدمہ لذت پرست ہوتا ہے۔ اسی لیے ہم کہتے ہیں کہ اسلامی ماہرین معاشیات دراصل Rule utilitarianism فلسفے پر عمل پیرا ہیں اور ان کے خیالات سو شش ڈیموکریٹی میثافت دانوں کے افکار کا ہو، یہو چہرہ ہیں۔ یعنی اسلامی معاشیات جو بنیادی بات کہتی ہے، وہ یہ ہے کہ زیادہ کوچا ہے کہ وہ زہد و فقر کی اقدار اپانے کے بجائے دنیا سے زیادہ سے زیادہ متنبہ ہونے کے لیے خوب عمل صرف (consumption) کرے، ہاں حرام اشیاء استعمال نہ کرے، نیز وہ کاروبار کو اللہ تعالیٰ کی رضا یا آخرت کا گھر کمانے کا ذریعہ نہیں بلکہ زیادہ سے زیادہ نفع کمانے کے لیے کرے، البتہ حرام اشیا کی پیداوار کا باعث نہ بنے۔ اسلامی معاشیات کے خیال میں اسلامی تغییمات، مثلاً سود کی ممانعت و نظام زکوٰۃ کے اجر اونچیرہ، پصحیح معنی میں عمل کرنے کا شریعہ ہو گا کہ معاشرے میں زیادہ سے زیادہ لذت پرستی کے موقع فراہم ہو جائیں گے اور اصل ترقی، تب ہی ممکن ہو گی جب اسلامی تحدیدیات کے اندر رہتے ہوئے لذت پرستی اور نفع خوری کے مجموعی عمل کو فروغ دیا جائے گا۔ گویا لبرل مفکر کا نٹ کی او راشٹرا کی مفکر مارکس کی Marxist Utopia کا خواب صحیح معنی میں اسلامی تعلیمات پر عمل کرنے کے بعد شرمندہ تغیر ہو گا جہاں ہر فرد کو جو وہ چاہے گا، میسر ہو سکے گا۔ دوسرا لفظوں میں اسلامی ماہرین معاشیات یہ کہتے ہیں کہ سرمایہ داری اپنے لیے جو ہدف (عمل یا کاٹ) مقرر کرتی ہے، وہ تو عین حق ہے البتہ اس کے حصول کا درست طریقہ وہ نہیں جو معاشیات کا مضمون بتاتا ہے بلکہ اس کا اصل طریقہ تو اسلام کے پاس چودہ سو سال سے محفوظ ہے۔

علم معاشیات کے اس فریم ورک کو غیر اقداری اور ٹیکنیکل سمجھ کر اپناتے وقت اسلامی ماہرین معاشیات یہ بھول جاتے ہیں کہ اس کے ذریعے وہ سرمایہ دارانہ اخلاقیات مثلاً لذت پرستی، حرص و حسد، شہوت، مادی مفادات کی فوکیت وغیرہ کا اسلامی جواز فراہم کر رہے ہیں کیونکہ اگر اسلام کا ہدف بھی ترقی اور سرمایہ کی بڑھوتوری ہی ہے نیز انسان کی خواہشات لامحدود ہونی چاہئیں تو ماننا پڑے گا کہ اسلام بھی لذت پرستی اور حرص و حسد جیسے رزاں نفس کے فروغ کی تعلیم دیتا ہے۔ یہ سرمایہ داری کی مخلص خدمت ہی کا صلد ہے کہ جہاں استماری طاقتیں دیگر شعائر و احکامات اسلامی کو تو مٹانے دینے کے درپے ہیں، وہی طاقتیں اسلامی معاشیات و بیکاری کو باہمیوں ہاتھوں لے کر کر خدا پسے ممالک میں فروغ دے رہی ہیں۔ شاید یہ پہلا اسلامی حکم ہو گا جس پر عمل کرنے کے لیے مسلمانوں سے زیادہ کفار گرم جوش ہیں۔ افسوس کی بات یہ ہے کہ اس حکمت عملی کا خوبصورت نام 'Shariah compliance' (اصول شریعہ سے ہم آہنگی) رکھ لیا گیا ہے جس کا مطلب

‘دائرہ شریعت کی پابند سرمایہ داری’ ہے۔ اسلامی ماہرین معاشیات پر امید ہیں کہ اس حکمت عملی کے نتیجے میں ‘اسلام’ کا فروغ ہوگا۔ اپنے آپ کو دھوکہ دینے کی اس سے بہترین مثال شاید ہی کوئی دی جائے کیونکہ اس لائن عمل کا مقصد سرمایہ دارانہ نظم اجتماعی کا انہدام (Destruction) نہیں بلکہ اس کی اسلامی تطہیر (Reconstruction) (اور سرمایہ داری کی اسلامی توجیہ) (Islamic version of capitalism) تیار کرنا ہے۔ یہ حکمت عملی اپنانے والے مفکرین کبھی اس سوال کا جواب نہیں دیتے کہ اس نام نہاد Shariah compliance کے نتیجے میں جوانفرادیت و معاشرت عام ہو رہی ہے، وہ اسلامی ہے یا سرمایہ دارانہ؟ کیا اسلامی بینکاری کے نتیجے میں اس شخصیت کے موقع پر ہونے کی امید بھی کی جاسکتی ہے جس کا نقشہ احادیث کی کتاب الرقاق میں پیش کیا جاتا ہے؟ کیا بلاسود بینکاری کے نام پر لوگوں کو مصنوعی طریقے سے معیار زندگی بلند کرنے کے لیے قرض دے کر انہیں دنیا پرستی کا سبق دیا جاتا ہے یا زہد کا؟ اسلامی معاشیات کے بنیادی مقدمات مان لینے کے بعد جو شخصیت پروان چڑھے گی، وہ کیونکر تو قے و پر ہیز گاری کا پیکر ہو گی؟ آخر کیا وجہ ہے کہ حکمت عملی تو استعمال ہوا اسلامی، مگر فروغ ہوسرمایہ داری کا؟ اس حکمت عملی کو اپنانے والے ماہرین یا تو سرمایہ داری سے ناواقف ہیں اور یا پھر اسلام سے۔ اسلامی معاشیات کی یہ حکمت عملی درحقیقت نظام اسلامی کے احیاء نہیں بلکہ اس کی تخلیل کی صفائح ہے جس کے ذریعہ دنیا پرستوں کی ایک فوج دین کے نام پر تیار کی جا رہی ہے۔

اسلامی معاشیات کے اس فریم و رک کی ایک اور خامی فقہ اسلامی کا ناقص تصور قائم کرنا بھی ہے۔ علم معاشیات و بینکاری وغیرہ کو دائرة شریعت کا پابند بنانے کا مطلب یہ ہوا کہ اسلام کوئی علیت نہیں بلکہ اسلام مخصوص اعمال و افعال (fixed dos and don'ts) کا نام ہے۔ یعنی اسلام کوئی ایسا باضابطہ نظام نہیں جس کی ادارتی صفت بندی خود اس کی اپنی علمی بنیادوں سے طے پاتی ہوں بلکہ وہ تو محض ایک مخصوص رویہ ہے جس کا اٹھار کسی بھی نظام زندگی کے اندر مکن ہے۔ ظاہر بات ہے اسلام اگر ایک علیت اور دین ہے تو پھر کسی دوسرے نظام میں اس کی پیوند کاری کے کیا معنی؟ خوب یاد رہے کہ دائرة شریعت کی پابند معاشیات و بینکاری کا فروغ مقاصد الشریعہ و تزکیہ وغیرہ کا نہیں بلکہ لذت پرستی، حرمس و حسد، دنیا پرستی و بڑھوڑی سرمایہ کے فروغ کا ہم معنی ہے۔ اس اقرار کے بعد ہماری معاشرتی و ریاستی حکمت عملی کا مطبع نظر (end result) ایسی فضا پیدا کرنا نہیں ہوتا جس کے بعد لوگوں کے لیے اپنی ذات کو آتا قاء و وجہاں صلی اللہ علیہ وسلم کی ذات میں فنا کرنے کے زیادہ موقع میسر آ جائیں اور نبی علیہ السلام کی ہر سنت پر عمل کرنا نہیز خلافت راشدہ کی طرف راجحت ممکن ہو سکے، بلکہ ہم شرع کو چندگے پختے افعال کا نام سمجھ کر حالات کے تناظر میں کم سے کم درجے کا تین (retreat) کرنے کی فکر میں لگے رہتے ہیں تاکہ لوگوں کے لیے دائرة شریعت کے اندر رہتے ہوئے اپنی خواہشات پر چلنام ممکن ہو سکے۔ ایسا نظام زندگی جس کی معاشرتی پالیسیاں اس کے نقطہ انتہا (optima) کے بجائے ادنیٰ درجے (minima) کے معیار سے متعین ہوں، خود اپنی موت کا سامان اکھٹا کرتا ہے کیونکہ انسانی زندگی کے دائے عمل میں کسی ایک نظام کے سکڑ نے کا لازمی مطلب کسی دوسرے نظام کی بالادستی ہوتا ہے۔ یہی وجہ ہے کہ ہر گز رتے دن کے ساتھ اسلامی بینکاری اور سودی بینکاری کے کاروبار میں ممائش بڑھتی چلی جا رہی ہے اور ہر آنے والے دن کے ساتھ حرام قرار دی جانے والی زری (financial) پراڈکٹس کی فہرست شرعی حیلے استعمال کر کے سکڑتی چلی جا رہی ہے۔ دائرة شریعت کے سکڑ نے کا مطلب انسانی ارادے کی عمل داری (human self-determination)

بڑھنے کے سوا اور کچھ نہیں۔ چنانچہ اسلامی معاشیات کے ذریعے انسانی آزادی یعنی سرمایہ کی بروزورتی کا جواز پابندی شریعت کی شرط کے ساتھ فراہم کیا جا رہا ہے اور اس اصول کے مطابق ہم اسلام کو بطور مستقل نظام زندگی نہیں بلکہ سرمایہ دارانہ نظام کے اندر بطور چند حدود (limiting constraints) کے شامل (treat) کرتے ہیں جس کا لازمی نتیجہ سرمایہ داری کا اسلام پر غالب ہوتا ہے اور نہاد اسلامی تحدیدات آہستہ آہستہ سکھتی چلی جاتی ہیں۔ (جاری)

جمعیۃ طلباء اسلام پاکستان کے زیر اہتمام

آل پاکستان طلباء اجتماع

مورخہ، ۱۲، ۱۳، ۱۴، اکتوبر ۲۰۰۸ء (بروز اتوار، پیر، منگل)

بمقام مینار پاکستان لاہور منعقد ہو رہا ہے

ملک بھر سے اکابر علماء، مشائخ، دانشوروں، اسکالر اور جمیعت علماء اسلام پاکستان کی مرکزی قیادت اور جمعیۃ طلباء اسلام کے قائدین خطاب کریں گے۔ ملک بھر سے جمعیۃ طلباء اسلام کے کارکنان شرکت کریں گے۔

منجانب: جمعیۃ طلباء اسلام پنجاب

رابطہ: 0333-4395811 - 0333-8214981

رسالت مآب صلی اللہ علیہ وسلم کے

خطبہ حجۃ الوداع

کا جامع متن (مع تخریج واردو ترجمہ) اور خطبے کے حوالے سے

مولانا زاہد الرashدی کے محاضرات

www.hajjatujwada.com پر پڑھے جاسکتے ہیں۔